



പി.ടി. ചാക്കോ

നമ്മുടെ പരദീസാ നഷ്ടം

കേരള കോൺഗ്രസിലെ ഗ്രൂപ്പ് വഴക്കിനെക്കുറിച്ച് പാലാക്കാർക്കുവേണ്ടി ഒരു പഠനം

മധ്യ തിരുവിതാംകൂറിൽ പണ്ട് പുളോലിൽ ചാക്കോ എന്നൊരാൾ ഉണ്ടായിരുന്നു. അടിയുറച്ച കത്തോലിക്കൻ; തികഞ്ഞ കമ്മ്യൂണിസ്റ്റ് വിരുദ്ധൻ. തിരുസഭക്കെതിരായ സി.പിയുടെ വിദ്യാഭ്യാസനയത്തെ വിമർശിച്ച് പ്രസംഗിച്ചതിന് ഒരു വർഷം ജയിൽശിക്ഷ അനുഭവിച്ച ദേഹം. “അച്ചന്മാരും കന്യാസ്ത്രീകളും മുഴുപ്പടവെട്ടിക്കൊണ്ടിരിക്കും” എന്ന് പ്രതിജ്ഞയെടുത്തവൻ പി.ടി. ചാക്കോ എന്നറിയപ്പെട്ടു. സാമന്ത്രി പ്രാപ്തിക്കുശേഷം ചാക്കോച്ചൻ എം.എൽ.എയായി, എം.പിയായി, കോട്ടയം ഡി.സി.സി പ്രസിഡന്റായി, അങ്ങനെ വെച്ചടിവെച്ചടി കയറ്റമല്ലാനോ?

1957 ആകുമ്പോഴേക്കും കോൺഗ്രസിലെ തലമുതിർന്ന നേതാക്കളേറെയും അസ്തമിച്ചിരുന്നപ്പോൾ പട്ടം പി.എസ്.പിയായി, സി. കേശവൻ രാഷ്ട്രീയം വിട്ടു, എ.ജെ. ജോൺ ഗവർണ്ണറായി, ടി.എം. വർഗീസും കുമ്പളത്തു ശങ്കുപിള്ളയും കോൺഗ്രസിന് പുറത്തായി. പനമ്പിള്ളി ചാലക്കുടിയിൽനിന്ന് ഡീസൻറായി തോൽക്കുകകൂടി ചെയ്തപ്പോൾ പി.ടി. ചാക്കോ ആയി നിയമസഭയിലെ പ്രതിപക്ഷ നേ

വീക്ഷണം

കെ. രാജേശ്വരി

താവ്. ചോപ്പന്മാരുടെ ചെങ്കൊടിഭരണത്തിനെതിരെ സഭക്കേരളം പുറത്തും പതറാതെ പടനയിച്ചത് ചാക്കോ: പടനായകന്റെ കുമ്പളം പരിചയമായി വർത്തിച്ചത് കത്തോലിക്കാസഭയും നസ്രാണി ദീപികയും.

1959 ഏപ്രിൽ മൂന്നാം തീയതി എറണാകുളത്ത് നടന്ന കെ.പി.സി.സി തെരഞ്ഞെടുപ്പിൽ ചാക്കോയും കൂട്ടരും പിന്നാങ്ങിയത് ആർ. ശങ്കറിനെയായിരുന്നു. മലയാള മനോരമയുടെയും പി.സി. ചെറിയാന്റെയും പിന്തുണയുണ്ടായിട്ടും കെ.എ. ദാമോദര മേനോന് ജയിക്കാനായില്ല. ചാക്കോ-ശങ്കർ കൂട്ടുകെട്ടിന് മുന്നത്തപ്പന്റെ പിന്തുണ കൂടി കിട്ടിയപ്പോൾ വിമോചന സമരം ആളിപ്പടർന്നു. കമ്മ്യൂണിസ്റ്റ് സർക്കാരിന്റെ ഗളചർച്ചയും നടന്നു.

കോൺഗ്രസ്-പി.എസ്.പി-ലീഗ് മുന്നണിക്ക് വൻ ഭൂരിപക്ഷം കിട്ടിയപ്പോൾ ചാക്കോച്ചനാകും മുഖ്യമന്ത്രിയെന്ന് കത്തോലിക്കർ പ്രത്യാശിച്ചു. കപ്പടാമീശക്കാരനും ‘മദ്യ’ തിരുവിതാംകൂറുകാരനുമായ ചാക്കോ മുഖ്യമന്ത്രിയാകുന്നത് കോൺഗ്രസിന്റെ മഹോന്നത പാരമ്പര്യത്തിന് നിരക്കാത്തതാണെന്ന് വിരോധികൾ. അവസാനം പട്ടംതാണുപിള്ള മുഖ്യനും ആർ. ശങ്കർ ധനകാര്യവകുപ്പോടെ ഉപമുഖ്യനുമായി. ചാക്കോ ആഭ്യന്തരമന്ത്രിയായി പ്രശോഭിച്ചു.

ശങ്കറിന്റെ ഒഴിവിൽ കെ.പി.സി.സി പ്രസിഡന്റായ സി.കെ. ഗോവിന്ദൻനായർ മന്ത്രിസഭയെ വിമർശിക്കുന്നതിൽ പ്രതിപക്ഷ നേതാക്കളെ കടത്തിവെട്ടി. ശങ്കറിനും ദാമോദരമേനോനുമെതിരെ കോൺഗ്രസുകാർ തന്നെ അഴിമതി ആരോപണമുന്നയിച്ചു. ഒരു കോൺഗ്രസ് മന്ത്രിയുടെ നാലാമത്തെ കുഞ്ഞിന്റെ പിതൃത്വത്തെപ്പറ്റി നിയമസഭാ കക്ഷി യോഗത്തിൽ വാദപ്രതിവാദമുണ്ടായി. സി.കെ.ജിയുടെ കുത്തിത്തിരുപ്പിനെ ചാക്കോയും ശങ്കറും ഒറ്റക്കെട്ടായി നേരിട്ടു. 1963 ഒക്ടോബർ ആറാംതീയതി നടന്ന തെരഞ്ഞെടുപ്പ് പൊതുയോഗം അടിച്ചുപിരിഞ്ഞു. 27ാം തീയതി സി.കെ.ജി പിന്തുണച്ച കെ.പി. മാധവൻ നായർ വിജയിച്ചു. പട്ടത്തിന്റെ ദളവാഭരണം അവസാനിപ്പിക്കുന്നതിലും ശങ്കർ-ചാക്കോമാർ ഒറ്റക്കെട്ടായിനിന്നു. നൂലറ്റപ്പട്ടം പഞ്ചാബിലേക്ക് പറന്നകന്നപ്പോൾ ശങ്കർ മുഖ്യമന്ത്രിയായി.

1963 ഡിസംബർ ഏട്ടാം തീയതി മന്ത്രി ചാക്കോയുടെ കാർ തൃശ്ശൂരിൽ ഒരു കൈവണ്ടിയിൽ ഇടിച്ചു. നിർത്താതെ പോയ കാറിൽ മന്ത്രിയോടൊപ്പമുണ്ടായിരുന്ന സ്ത്രീയെക്കുറിച്ച് കിംവദന്തികൾ കാട്ടുതീപ്പോലെ പടർന്നു. “പാമ്പിന്റെ പകയും അരണയുടെ ബുദ്ധിയും കാളക്കുറ്റന്റെ കാമാസക്തിയുമുള്ള” ആഭ്യന്തരമന്ത്രിക്കെതിരെ കമ്മ്യൂണിസ്റ്റംഗം ഇ.പി. ഗോപാലൻ നിയമസഭയിൽ ആഞ്ഞടിച്ചു. മാടായിയിൽ നിന്നുള്ള കോൺഗ്രസ് എം.എൽ.എ പ്രഫുലോ ഗോപാലന് സ്വപ്നത്തിൽ ഗാന്ധിജി പ്രത്യക്ഷനായി. അസാമാന്യമായ മന്ത്രിയുടെ രാജി ആവശ്യപ്പെട്ട് ഗോപാലൻ രക്തസാക്ഷി ദിനത്തിൽ നിയമസഭാ കവാടത്തിൽ ഉപവാസ സമരം നട

ത്തി. ഈ ഗോപാലന്മാർക്കും ആവേശം പകരാൻ സി.കെ.ജിയും സി.എം. സ്റ്റീഫനും ഉൽസാഹിച്ചു. കൈവണ്ടി പ്രശ്നത്തിൽ ശങ്കർ-ചാക്കോ അച്ഛനാണ് ഒടുങ്ങുന്നത് -1964 ഫെബ്രുവരി 20ന് പി.ടി. ചാക്കോ മന്ത്രിപദം രാജിവെച്ചു.

പി.ടി. ചാക്കോക്കുപകരം തന്നെ മന്ത്രിയാക്കുമെന്നായിരുന്നു കെ.എം. ജോർജിന്റെ മനോരാജ്യം. തമ്മിൽഭേദം തൊമ്മൻ എന്ന പഴമൊഴി, ഉദ്ധരിച്ച് ശങ്കർ മന്ത്രിസഭയിലെടുത്തത് പൂഞ്ഞാറിൽ നിന്നുള്ള ടി.എ. തൊമ്മനെ. അതോടെ ശങ്കറിന്റെ കടുത്ത വിരോധമായി. കെ.എം. ജോർജ്. മന്ത്രിസ്ഥാനം പോയ പി.ടി. ചാക്കോ കെ.പി.സി.സി പ്രസിഡൻ്റ് സ്ഥാനത്തേക്ക് മൽസരിച്ചെങ്കിലും നല്ല വ്യത്യാസത്തിൽ കെ.സി. എബ്രഹാമിനോട് തോറ്റു. ജൂൺ 27ന് സി.കെ. ഗോവിന്ദൻ നായർ ദിവംഗതനായി; ആഗസ്റ്റ് ഒന്നാം തീയതി ചാക്കോയും.

പന്നിത്തലയിൽ കുടോത്രം ചെയ്ത് ശങ്കർ ചാക്കോയെ കൊല്ലിക്കുകയായിരുന്നു എന്ന അപവാദം മധ്യതിരുവിതാംകൂറിലാകമാനം അമർഷത്തിന്റെ അലകളിലൂടെ. അങ്ങനെ ചാമംപതാലിൽനിന്ന്- പി.ടി. ചാക്കോയുടെ ശവകുടീരത്തിൽ നിന്ന് കേരള കോൺഗ്രസുണ്ടായി. കെ.എം. ജോർജിന്റെ നേതൃത്വത്തിൽ 15 എം.എൽ.എമാർ വേറെ ഗ്രൂപ്പായി; അവർക്ക് ധാർമിക പിന്തുണ മനസ്സ് പതമനാഭൻനേതൃത്വം സാമ്പത്തിക പിന്തുണ കുള്ളത്തുകൾ പോത്തൻനേതൃത്വമായിരുന്നു. അവിശ്വാസ പ്രമേയത്തിൽ തട്ടി 1964 സെപ്റ്റംബർ ഒമ്പതിന് ശങ്കർ മന്ത്രിസഭ തകർന്നു.

1965ലെ തെരഞ്ഞെടുപ്പിൽ കേരളകോൺഗ്രസ് ഗംഭീര പ്രകടനം കാഴ്ചവെച്ചു. 54 സീറ്റിൽ മൽസരിച്ച് 23ൽ വിജയിച്ചു. കോൺഗ്രസ് സീറ്റുകൾ 63ൽനിന്ന് 36 ആയി കുറഞ്ഞു. ശങ്കർ തോറ്റു; മനോരമയുടെ സർക്കുലേഷൻ കുത്തനെ ഇടിഞ്ഞു.

1965ലെ തെരഞ്ഞെടുപ്പിലാണ് കെ.എം. മാണിയും ഉദ്യയുൾക്കൊണ്ട്. മദ്രാസ് ലോകോളേജിൽ നിന്ന് ബിരുദം നേടി പാലായിൽ അഭിഭാഷകനായിരിക്കവെയാണ് കുഞ്ഞുമാണിക്ക് രാഷ്ട്രീയത്തിൽ കമ്പം കയറിയത്. കോട്ടയം ഡി.സി.സി സെക്രട്ടറിയായിരിക്കുമ്പോഴാണ് കേരളകോൺഗ്രസിന്റെ ഉദ്ഭവം. മാണി അതോടെ കേരളകോൺഗ്രസ് ജില്ലാ ജനറൽ സെക്രട്ടറിയായി, പിന്നീട് സംസ്ഥാന ജനറൽ സെക്രട്ടറിയും. പുലിയന്നൂർ, മീനച്ചിൽ മണ്ഡലങ്ങളുടെ ഭാഗങ്ങൾ കൂട്ടിച്ചേർത്ത് പാലാ നിയോജകമണ്ഡലമുണ്ടായ 1965 മുതൽ ഇന്നേ ദിവസംവരെയും മാണിയാണ് എം.എൽ.എ. ഏറ്റവുമധികം കാലം ഒരേ മണ്ഡലത്തെ പ്രതിനിധാനംചെയ്തതായും മാണി തന്നെ.

ആർക്കും ഭൂരിപക്ഷമില്ലാത്തതുകൊണ്ട് 1965ൽ നിയമസഭ കൂടിയില്ല. 1966ൽ പദ്മഭൂഷൺ കൊടുത്ത് മനസ്സ് പതമനാഭനെ കോൺഗ്രസുകാർ ചാക്കിലാക്കി. ക്രിസ്ത്യൻ വിഷപ്പുകാർ, പാലാ മെത്രാൻ സെബാസ്റ്റ്യൻ വയലിൽ അടക്കം കോൺഗ്രസ് കൂടാരത്തിൽ ചേക്കേറി. മനസ്സിലെയും മെത്രാന്മാരെയും ധിക്കരിച്ചും കേരളാ കോൺഗ്രസ്

സ് നിലനിന്നു. 1967ലെ തെരഞ്ഞെടുപ്പിൽ സീറ്റുകൾ അഞ്ചായി കുറഞ്ഞു. സപ്തകക്ഷി മുന്നണി തകർന്ന് അച്ഛനുമേനോന്റെ മന്ത്രിസഭയുണ്ടായപ്പോൾ കെ.എം. ജോർജ് ഗതാഗതമന്ത്രിയായി. പത്തു മാസമേ നീണ്ടുള്ളൂ രാജ്യഭാരം. അപ്പോഴേക്കും മന്ത്രിസഭ തകർന്നു.

അവസാന നിമിഷം കോൺഗ്രസ്-സി.പി.ഐ മുന്നണിയിൽനിന്ന് തെറ്റിപ്പിരിഞ്ഞ കേരളകോൺഗ്രസ് 1970ൽ സംഘടനാ കോൺഗ്രസുമായി മുന്നണിയുണ്ടാക്കി. മൽസരിച്ചു. 14 സീറ്റുകളിൽ വിജയിച്ചെങ്കിലും പ്രതിപക്ഷത്തായി സ്ഥാനം. 1971ലെ പാർലമെൻ്റ് തെരഞ്ഞെടുപ്പിൽ ഭരണമുന്നണിയുമായി യോജിച്ച് മൽസരിച്ചെങ്കിലും ഭരണത്തിലോ മുന്നണിയിലോ ഇടം കിട്ടിയില്ല. തുല്യദുഃഖിതരായ ഇ.എം.എസ് നമ്പൂതിരിപ്പാടും കെ.എം. ജോർജുമായി അതിവേഗം അടുത്തു. വിമതലിഗിലെ ആറ് എം.എൽ.എമാരെ കൂടിപിടിച്ച് ബദൽ മന്ത്രിസഭയുണ്ടാക്കാൻ ശ്രമിക്കുമ്പോൾ അടുത്ത പ്രഹരമുണ്ടായി. കടുത്ത മാർക്സിസ്റ്റ് വിരോധിയായ ഇ. ജോൺ ജേക്കബ്, ജെ.എ. ചാക്കോയുമൊത്ത് ഒറിജിനൽ കേരളകോൺഗ്രസുണ്ടാക്കി. കേരളകോൺഗ്രസിലെ ആദ്യത്തെ പിളർപ്പ്.

അടിയന്തരാവസ്ഥക്കാലത്ത് ദീപിക പുത്രാധിപർ ഫാ. കൊളംബിയറിനെ ചൂണ്ടയാക്കി ഇന്ദിരാഗാന്ധി വീണ്ടും കേരളകോൺഗ്രസിനെ പിടികൂടി. മന്ത്രിസ്ഥാനത്തെച്ചൊല്ലി പാർട്ടിയിൽ രണ്ട് ഗ്രൂപ്പുകളുണ്ടായി. 'രൊൾക്ക് ഒരു പദവി' എന്ന മനോഹര മുദ്രാവാക്യം കെ.എം. മാണി ഉയർത്തി. കെ.എസ്.സി.യും യൂത്ത്ഫ്രണ്ടും മാണിയെ പിന്തുണച്ചു. കെ.എം. ജോർജിനെ പിന്തുണക്കാൻ ആർ. ബാലകൃഷ്ണപിള്ളയേ ഉണ്ടായുള്ളൂ. അങ്ങനെ മന്ത്രിപദമോഹമുപേക്ഷിച്ച് ജോർജ് സാറിന് പാർട്ടി ചെയർമാനായി തുടരേണ്ടിവന്നു. കത്തോലിക്കൻ, അകത്തോലിക്കൻ, നായർ എന്നതാണ് കേരളകോൺഗ്രസിലെ അധികാര സമവാക്യം. കത്തോലിക്കനായ മാണിയും, നായരായ ബാലകൃഷ്ണപിള്ളയും മന്ത്രിമാരായി, അകത്തോലിക്കനായ ടി.എസ്. ജോൺ സ്പീക്കറും, 1975 ഡിസംബർ 26ന് സത്യപ്രതിജ്ഞാ ചടങ്ങിനിടെ ഏതാനും പുരാലകൾ കെ.എം. ജോർജിന്റെ കഴുത്തിലും വീണു. കോപാക്രാന്തനായ ജോർജ് അവ വലിച്ചെറിഞ്ഞു!

കെ.എം. ജോർജിന് വിനയായത് പാർട്ടി ഭരണഘടനയായിരുന്നെങ്കിൽ ബാലകൃഷ്ണപിള്ളക്ക് പാരയായത് ഇന്ത്യൻ ഭരണഘടന. നിയമസഭാംഗമല്ലാത്ത പിള്ളക്ക് ആറുമാസത്തിലധികം മന്ത്രിയായി തുടരാനാകില്ല. പിള്ള രാജിവെച്ചതിന്റെ പിറ്റേന്ന് (26.6.76) കെ.എം. ജോർജ് മന്ത്രിസഭയിൽ ചാടിക്കയറി. അതോടെ കേരളകോൺഗ്രസ് നെടുമുടി കിളിത്തറ. ഇരുവിഭാഗവും മൽസരിച്ച് കോട്ടയത്ത് ശക്തി പ്രകടനം നടത്തി. എം.എൽ.എമാരും ഭാരവാഹികളും ഏറെയും മാണിയോടൊപ്പമായിരുന്നു. സമ്മർഭരത്തിന്റെ മുർധന്യത്തിൽ കെ.എം. ജോർജ് ഹൃദയം തകർന്ന് മരിച്ചു. പുഷ്പപ്രകണ്ടുമായെത്തിയ മാണിയെയും കൂട്ടരെയും ജോർജിന്റെ അനുയായികൾ തടഞ്ഞു.


കെ.എം. ജോർജിന്റെ ഒഴിവിൽ എ.സി. ചാക്കോയെ മന്ത്രിയാക്കണമെന്ന് ബാലകൃഷ്ണപിള്ള എഴുതിക്കൊടുത്തെങ്കിലും ഫലമുണ്ടായില്ല. കെ. നാരായണക്കുറുപ്പിനെ മന്ത്രിയാക്കിക്കൊണ്ട് മാണി സാമുദായിക സന്തുലനം സംരക്ഷിച്ചു. അതോടെ പിള്ള ഗ്രൂപ്പുകാർ പ്രതിപക്ഷത്തേക്ക് മാറി; ഒറിജിനൽ കേരളകോൺഗ്രസുകാർ മാണിഗ്രൂപ്പിൽ മടങ്ങിയെത്തി. ഇ. ജോൺ ജേക്കബ് കേരളകോൺഗ്രസ് ചെയർമാനായി.

1977ലെ തെരഞ്ഞെടുപ്പിൽ മാണി വെന്നിക്കൊടി പാറിച്ചു. മൽസരിച്ച 22 സീറ്റു



കെ.എം. ജോർജ്

പി.ടി. ചാക്കോയുടെ ശവകുടീരത്തിൽനിന്ന് കേരളകോൺഗ്രസുണ്ടായി. കെ.എം. ജോർജിന്റെ നേതൃത്വത്തിൽ 15 എം.എൽ.എമാർ വേറെ ഗ്രൂപ്പായി.



കെ.പി. മാണി

പി.ജെ. ജോസഫ്

സീനിയർ നേതാക്കളായ
 ഒ. ലൂക്കോസും
 വി.ടി. സെബാസ്റ്റ്യനും
 കെ.വി. കുര്യനും
 കൊണ്ടുപിടിച്ച് ശ്രമിച്ചിട്ടും
 മന്ത്രിസമാനത്തേക്ക്
 മാണി പിന്തുണച്ചത് യുവാവായ
 പി.ജെ. ജോസഫിനെയാണ്.
 സുപ്രീംകോടതി വിധി
 മാണിക്ക് അനുകൂലമായ
 ഉടൻ ജോസഫ്
 സമാനമൊഴിഞ്ഞു.

കളിൽ 20ഉം വിജയിച്ചു. മറുഭാഗത്ത് 15 സീറ്റിൽ മൽസരിച്ച പിള്ളഗ്രൂപ്പിന് രണ്ടിടത്തേ 'വിജയിക്കാൻ കഴിഞ്ഞുള്ളൂ. മാണി-പിള്ള ഗ്രൂപ്പുകൾ ഏറ്റുമുട്ടിയ എല്ലാ മണ്ഡലത്തിലും മാണിയുടെ സ്ഥാനാർഥികൾ വിജയിച്ചു. മാണിയോടും നാരായണലാലത്തിലും മാണിയുടെ സ്ഥാനാർഥികൾ വിജയിച്ചു. മാണിയോടും നാരായണക്കുറുപ്പിനോടുമൊപ്പം അകത്തോലിക്കാ ക്വാട്ടയിൽ ജോൺജേക്കബ്ബ് മന്ത്രിയായി. നൂറാശമുത്ത് ബാലകൃഷ്ണപിള്ള തന്റെ കക്ഷിയെ ജനതാപാർട്ടിയിൽ ലയിപ്പിച്ചു. പിന്നീട് അവിടെയും ക്ലബ്ബിപ്പിക്കാതെ പിള്ളഗ്രൂപ്പ് പുനരുജ്ജീവിപ്പിച്ചു. മാണിയുടെ മനഹാസം ഏറെക്കാലം നീണ്ടുനിന്നില്ല. 1977 ഡിസംബർ 21ന് മാണിയുടെ തെരഞ്ഞെടുപ്പ് ഹൈക്കോടതി റദ്ദാക്കി. അന്നുതന്നെ അദ്ദേഹം മന്ത്രിസമാനം രാജിവെച്ചു. സീനിയർ നേതാക്കളായ ഒ. ലൂക്കോസും വി.ടി. സെബാസ്റ്റ്യനും കെ.വി. കുര്യനും കൊണ്ടുപിടിച്ച് ശ്രമിച്ചിട്ടും മന്ത്രിസമാനത്തേക്ക് മാണി പിന്തുണച്ചത് യുവാവായ പി.ജെ. ജോസഫിനെയാണ്. സുപ്രീംകോടതി വിധി മാണിക്ക് അനുകൂലമായ ഉടൻ ജോസഫ് സമാനമൊഴിഞ്ഞു. പിറ്റേദിവസം (16.9.78) മാണി വീണ്ടും മന്ത്രിപദം ഏറ്റു. കേരളകോൺഗ്രസിന്റെ ഗതകാല പ്രതാപം വീണ്ടെടുക്കാൻ പ്രതിജ്ഞാബദ്ധനായ മാണി അതിനോടകം എൻ.ഡി.പിയിൽ നിന്ന് രണ്ടുഗണങ്ങളെ ചാക്കിലാക്കിയിരുന്നു.

1978 ഡിസംബർ 26ന് ഇ. ജോൺ ജേക്കബ്ബ് നിര്യാതനായപ്പോൾ പാർട്ടിയിൽ വീണ്ടും കുഴപ്പം തലപൊക്കി. മാണിയും കൂട്ടരും ഡോ. ജോർജ് മാത്യുവിനെ പിന്തുണച്ച്, പി.ജെ. ജോസഫ് വാശിപിടിച്ച് ടി.എസ്. ജോണിനെ മന്ത്രിയാക്കി. ജോർജ് മാത്യു പിന്നീട് ബഹു. മന്ത്രിയെ പൊതിരെ തല്ലി കൈത്തരിച്ച് മാറ്റി.

കൊടുത്താൽ കോട്ടയത്തും കിട്ടും എന്ന് മാണിക്ക് മനസ്സിലായി. ജോസഫിന്റെയും മാണിയുടെയും നേതൃത്വത്തിൽ കേരളകോൺഗ്രസ് പിളർന്നു. ജോസഫിന് ഗ്രൂപ്പിനെ മന്ത്രിസഭയിൽനിന്ന് പുറത്താക്കണം അല്ലെങ്കിൽ താനും നാരായണക്കുറുപ്പും രാജിവെക്കുമെന്ന് മാണി ഭീഷണി മുഴക്കി. മുഖ്യമന്ത്രി വഴങ്ങാതെ വന്നപ്പോൾ മാണി രാജിവെച്ചു; കുറുപ്പ് വിമത എൻ.ഡി.പിക്കാരെ കൂട്ടി കേരളാ കോൺഗ്രസിൽ മുന്നാംചേരിയുണ്ടാക്കി, മന്ത്രിസമാനത്ത് ഉറച്ചുനിന്നു.

മുഖ്യമന്ത്രിസമാനം നൽകാമെന്ന് മോഹിപ്പിച്ചപ്പോൾ സി.എച്ച്. മന്ത്രിസഭക്കുള്ള പിന്തുണ പിൻവലിച്ച് മാർക്സിസ്റ്റ് മുന്നണിയിൽ ചേക്കേറാനും മാണിക്ക് മടിയുണ്ടായില്ല. റാന്നി എം.എൽ.എ ആയിരുന്ന പ്രൊഫ. കെ.എ. മാത്യുവിനെ ചാക്കിട്ടുപിടിച്ച് കരുണാകരൻ സി.എച്ച്. മന്ത്രിസഭയെ തൽക്കാലം രക്ഷിച്ചു. രണ്ടാഴ്ചയെങ്കിലും മന്ത്രിയായിരുന്നത് നിർവൃത്തി അടയാൻ മാത്യുസാറിന് സാധിച്ചു. പിന്നീട് ആന്റണി ഗ്രൂപ്പും മുഹമ്മദ് കോയയെ കൈവിട്ടപ്പോൾ ഗവർണ്ണർ നിയമസഭ പിരിച്ചുവിട്ടു. മാണിക്ക് മുഖ്യമന്ത്രിപദം മരിച്ചുകയായി. അതിനിടെ ഭരണപക്ഷത്തേക്കും പ്രതിപക്ഷത്തേക്കും ചാടിപ്പാടി നാരായണക്കുറുപ്പ് കാലുമാറ്റത്തിൽ സർവകാല റെക്കോർഡ് സൃഷ്ടിച്ചിരുന്നു.

1980ൽ ധനകാര്യവകുപ്പിന്റെ ചുമതലക്കാരനായി മാണി മന്ത്രിപദമേറ്റു. ഒ. ലൂക്കോസ് വീണ്ടും തഴയപ്പെട്ടു; തൃശൂർ ജില്ലാ പ്രാതിനിധ്യത്തിന്റെ പേരുപറഞ്ഞ ലോനപ്പൻ നമ്പാടനെയാണ് മാണി മന്ത്രിയാക്കിയത്. മാർക്സിസ്റ്റ് മുന്നണിയിൽ

തന്നെയുണ്ടായിരുന്ന പിള്ളഗ്രൂപ്പുമായി ലയിച്ചു കൊണ്ട് രാഷ്ട്രീയത്തിൽ ശാശ്വതമായ ശത്രുക്കളോ മിത്രങ്ങളോ ഇല്ലെന്നും സ്ഥായിയായ താൽപര്യങ്ങൾ മാത്രമേയുള്ളൂവെന്നും മാണി തെളിയിച്ചു. 22 സീറ്റിന്റെ പ്രലോഭനവുമായി കുറുപ്പു യാ മുപ്പനാറും കരുണാകരനും വന്നപ്പോൾ നായനാർ മന്ത്രിസഭ തകർക്കാൻ മാണിക്ക് മടിയേതുമുണ്ടായില്ല. മാർക്സിസ്റ്റ് പക്ഷത്തേക്ക് മലക്കുമറിഞ്ഞ് കാസ്റ്റിംഗ് മന്ത്രിസഭ തകർത്ത ലോനപ്പൻ നമ്പാടൻ, താനും മോശമല്ല എന്ന് തെളിയിച്ചു.

1982ലെ തെരഞ്ഞെടുപ്പിൽ മാണിയും പിള്ളയും ജോസഫും ഐക്യനാധിപത്യമുന്നണിയിലായിരുന്നു. ജോസഫ് ഗ്രൂപ്പിന് എട്ടും മാണി ഗ്രൂപ്പിന് പത്തുവോട്ടുകൾ ആരും എം.എൽ.എമാർ. മാണിക്ക് ധനകാര്യം, പിള്ളക്ക് വിദ്യാഭ്യാസം, ജോസഫിന് റവന്യൂ, വിശ്വസ്തനായ ടി.എസ്. ജോണിനേക്കാൾ യുവാവായ ടി.എം. ജേക്കബിനോടായിരുന്നു ജോസഫിന് താൽപര്യം. അങ്ങനെ വിദ്യാഭ്യാസമന്ത്രിയായ ടി.എം. ജേക്കബ് പാർട്ടിക്കകത്ത് ഗ്രൂപ്പുണ്ടാക്കി ജോസഫിനെ നട്ടംതിരിച്ചു.

1984 അവസാനം നടന്ന പാർലമെൻ്റ് തെരഞ്ഞെടുപ്പിൽ ഇടക്കി സീറ്റിനെ ചൊല്ലി കേരള കോൺഗ്രസുകൾ ഒന്നിച്ചു. ഐക്യം ആശയപരമെന്നതിനെക്കാൾ ആമാശയപരമായിരുന്നുവെന്ന് അപ്രദേശ വ്യക്തമായി. 1987ലെ നിയമസഭാ തെരഞ്ഞെടുപ്പിന് മുമ്പായി പാർട്ടി വീണ്ടും പിളർന്നു. ഇത്തവണ ടി.എം. ജേക്കബും മാണിയോടൊപ്പം നിന്നു; ബാലകൃഷ്ണപിള്ള പി.ജെ. ജോസഫിനോടൊപ്പവും. തെരഞ്ഞെടുപ്പിൽ മാണിഗ്രൂപ്പിന്റെ സ്ഥാനാർഥികളെ ജോസഫ് ഗ്രൂപ്പുകാർ കാലുവാരി; അവർ തിരിച്ചും വാരി. കാഞ്ഞിരപ്പള്ളിയിലും കടുത്തുരുത്തിയിലും കല്ലുപ്പാറയിലുമൊക്കെ കേരളകോൺഗ്രസ് സ്ഥാനാർഥികൾ തോറ്റ് തുന്നപാടി. 1989ലെ പാർലമെൻ്റ് തെരഞ്ഞെടുപ്പിൽ വീണ്ടും പ്രശ്നമുണ്ടായി. മുവാറ്റുപുഴ സീറ്റ് കിട്ടാത്ത ജോസഫ് ഗ്രൂപ്പ് ഐ

കുറുപ്പാണി വിട്ടപ്പോൾ ബാലകൃഷ്ണപിള്ള അന്നു ഞ്ഞിയില്ല. മുവാറ്റുപുഴയിൽ ഏകനായി പോരാടി യ ജോസഫിന്റെ ജാമ്യസംഖ്യ പോയി; കുറു മാറ്റ നിയമപ്രകാരം പിള്ളയുടെ എം.എൽ.എ സ്ഥാനവും.

1990ൽ വി.പി. സിംഗിന്റെ മന്ത്രിസഭ തകർന്ന ചന്ദ്രശേഖർ അധികാരത്തിലെത്തിയപ്പോൾ കേന്ദ്രമന്ത്രിസഭയിൽ മാണി ഗ്രൂപ്പിന് പ്രാതിനിധ്യം ലഭിക്കുമെന്ന പ്രതീക്ഷ പരന്നു. ലോക്സഭയിൽ പി.സി. തോമസും രാജ്യസഭയിൽ തോമസ് കു തിരവട്ടവും ഉണ്ടായിരുന്നെങ്കിലും കേന്ദ്രമന്ത്രിയാ വാൻ മാണിയോളം അർഹത മറ്റാർക്കുണ്ട്? പ തിനൊന്നാം മണിക്കൂറിൽ കരുണാകരൻ പാര പണിഞ്ഞ് മാണിയുടെ മന്ത്രിസ്ഥാനം കുന്നമാ ക്കി. മനസ്സുവന്നൊന്ന കുതിരവട്ടം പിള്ളഗ്രൂപ്പിൽ അഭയം തേടി.

1991ലെ തെരഞ്ഞെടുപ്പിൽ മാണിഗ്രൂപ്പിന് 10 എം.എൽ.എമാരുണ്ടായി. രണ്ട് മന്ത്രിസ്ഥാനവും ഡെപ്യൂട്ടി സ്പീക്കർ പദവിയും കൈവന്നപ്പോൾ പാർട്ടി ചെയർമാൻ സി.എഫ്. തോമസിനെ ത ഴയൻ മാണി പഴയ കത്തോലിക്ക-അകത്തോ ലിക്ക-നായർ ഫോർമുല പൊടിതട്ടിയെടുത്തു. മാണിയും ജേക്കബും മന്ത്രിമാർ, നാരായണക്കു റുപ്പ് ഡെപ്യൂട്ടി സ്പീക്കർ. സി.എഫ്. തോമസ് പാവമായതുകൊണ്ട് മാണിസാറിന്റെ കടുംകൈ സഹിച്ചു. പക്ഷേ ദൈവം എന്നൊരാളുണ്ടല്ലോ? കരുണാകരജിയുടെ സർവ്വവിധ ഞ്ഞാശയോടും കൂടി ടി.എം. ജേക്കബ് സ്വന്തം പാർട്ടിയുണ്ടാക്കി. മാണിതന്നെ പാലുട്ടിയ പി.എം. മാത്യുവും മാ ത്യുസ്റ്റീഫനും ജേക്കബിന്റെ മനഃസാക്ഷി സു ക്ഷിപ്തകാരായി. ഇടമലയാർ കേസിൽ കുറ്റപ ത്രം കിട്ടിയതിനെ തുടർന്ന് ബാലകൃഷ്ണപിള്ള രാജിവെച്ചപ്പോൾ തന്നെ മന്ത്രിയാക്കുമെന്ന് ജോ സഫ് എം. പുതുശ്ശേരി പ്രത്യാശ പുലർത്തി. ബാ ലകൃഷ്ണപിള്ള അന്നുണ്ടായില്ല -ഞാനല്ലെങ്കിൽ മ ന്ത്രിയേ വേണ്ട. ഹതാശനായ പുതുശ്ശേരി മാണി ഗ്രൂപ്പിൽ ചേക്കേറി.

1996ൽ ജോസഫ് ഗ്രൂപ്പിന് ഭാഗ്യവശാൽ ഒറ്റ ക്കൊരു മന്ത്രിസ്ഥാനമേ കിട്ടിയുള്ളൂ. രണ്ടാമ തൊരു മന്ത്രിയെ കൂടി കിട്ടിയെങ്കിൽ പി.സി. ജോർജും ഡോ. കെ.സി. ജോസഫും തമ്മിലടി ച്ചേരുന്ന ജോസഫ് ഗ്രൂപ്പിൽ പ്രശ്നങ്ങളൊന്നും ഉണ്ടായില്ലെന്നല്ല, പുതുപ്പള്ളി സീറ്റ് കിട്ടാത്ത ടി.വി. എബ്രഹാമും അങ്കമാലിയിൽനിന്ന് തോറ്റ എം.വി. മാണിയും എറണാകുളം ജില്ലാ പഞ്ചായത്ത് അം ഗം വർക്കി മത്തായിയും ജോസഫിനെതിരെ ക ലാപം ചെയ്ത് മാണിഗ്രൂപ്പിലേക്ക് പോയി. ജേക്ക ബ് ഗ്രൂപ്പിൽനിന്ന് പി.എം. മാത്യുവും പിള്ള ഗ്രൂ പ്തിൽനിന്ന് തോമസ് കുതിരവട്ടവും ഉത്തമ മനഃ സ്താപത്തോടെ കുമ്പസാരിച്ച് മാണിയുടെ പാ ദപങ്കേരുഹങ്ങളിൽ അഭയംതേടി. ഇടതുമുന്ന ണിയുടെ പരാജയം ഉറപ്പായപ്പോൾ പി.ജെ. ജോ സഫ് തന്നെയും മാണി ഗ്രൂപ്പുമായി ലയനത്തി ന് സന്നദ്ധനായി:

ചെയ്യുന്നതാണതു ചെയ്തവനെങ്കിലും ഈയൊന്ന തള്ളല്ലേ തമ്പുരാണേ തീയിനെപ്പോലും തണുപ്പിക്കുമ്പോഴെത്തു ക്കയിനാൽ തീർത്തവനല്ലേ ഞാനും കേരളകോൺഗ്രസുകളുടെ ഐക്യവും മുഖ്യ മന്ത്രി പദവുമാണ് മാണി സാറിന്റെ എക്കാല ൽത്തയും സ്വപ്നം. ഔസേപ്പച്ചനോടല്ല ടി.എം. ജേക്കബിനോടും ബാലകൃഷ്ണപിള്ളയോടും വരെ

ക്ഷമിക്കാനുള്ള ഹൃദയ വിശാലതയും അദ്ദേഹത്തിനുണ്ട്. പക്ഷേ, ജോസഫ് ഗ്രൂ പ്തിൽതന്നെ പാളയത്തിൽപടയായി. മാണിയുമായി ഒരിടപാടും പാടില്ലെന്ന് പി.സി. ജോർജ് ശഠിച്ചു. പ്ലസ് ടു ഇടപാടിലെ അഴിമതിയുടെ കണക്ക് തന്റെ കൈവശ മുണ്ടെന്ന് നായനാർ സൂചിപ്പിച്ചപ്പോൾ ജോസഫ് അടങ്ങി.

കഴിഞ്ഞ അഞ്ചുവർഷത്തിനിടയിൽ തന്റെ പാർട്ടിക്കുണ്ടായ അപാരമായ വളർ ച്ച കണക്കിലെടുത്ത് മാണി 14 സീറ്റുകൾ ചോദിച്ചു. അവസാനം 11ന് സമ്മതിച്ചു. അവരിൽ ഒരാൾ യു.ഡി.എഫിന്റെ സ്വതന്ത്രനായിരിക്കുമെന്നും, സ്ഥാനാർത്ഥികളെ പ്രഖ്യാപിച്ചപ്പോൾ പതിനൊന്നുപേരും കർതീർന്ന മാണിഗ്രൂപ്പുകാർ, എല്ലാവരുടെയും ചിഹ്നം രണ്ടില. ആരാണ് യു.ഡി.എഫ് സ്വതന്ത്രൻ എന്നുചോദിച്ചപ്പോൾ മാണിയുടെ മറുപടി: ഞാൻ തന്നെ. എന്താ സംശയമുണ്ടോ?

ജേക്കബ് ഗ്രൂപ്പിൽ നിന്ന് മല്ലിച്ച് നേടിയെടുത്ത കടുത്തുരുത്തി സീറ്റിൽ സ്വന്തം മകനെ നിർത്തണമെന്നായിരുന്നു മാണിയുടെ മനസ്സിലിരിപ്പ്. അത് ന്യായവുമാണല്ലോ? കരുണാകരന്റെ മകന് ലോക്സഭാംഗവും കെ.പി.സി.സി- വൈസ് പ്രസിഡൻറുമാകാമെങ്കിൽ മാണിയുടെ മകന് എം.എൽ.എയോ കേരളകോൺഗ്രസ് ചെയർമാനോ ആകാൻ തടസ്സമില്ല. കെ.എം. ജോർജിന്റെ മകൻ ജോസഫ് ഗ്രൂപ്പിനെയും പി.ടി. ചാക്കോയുടെ മകൻ മാണി ഗ്രൂപ്പിനെയും ലോക്സഭയിൽ പ്രതിനിധാനം ചെയ്യുന്നുണ്ടല്ലോ? ബാലകൃഷ്ണപിള്ളയുടെ മകൻ പത്തനാപുരത്ത് മൽസരിക്കുന്നു. നാരായണക്കുറുപ്പിന്റെ മകൻ കോട്ടയം ജില്ലാ പഞ്ചായത്ത് അംഗം. ടി.എം. ജേക്കബാണെങ്കിൽ മകൻ അനുപിനെ മേക്കപ്പിട്ട് നിർത്തിയിരിക്കുവാൻ. ഇരുപത്തഞ്ചുതിക്കത്താലുടൻ എം.എൽ.എയാക്കാൻ. മാണി സാറിന്റെ മകൻ ജോസുകുട്ടിയായെങ്കിൽ സുമുഖൻ, സൽസഭാവി, ഉന്നത ബിരുദധാരി.

കഴിഞ്ഞ തവണ മൽസരിച്ചതോറ്റ പി.എം. മാത്യുവും മുൻ രാജ്യസഭാംഗം ജോയ് നടക്കരയും കടുത്തുരുത്തിയിൽ ഒന്നി മകന്റെ രംഗപ്രവേശം. സതബ്ധരായ മാത്യുവും ജോയിയും ഒറ്റക്കെട്ടായി. ഞങ്ങളിൽ ഒരാളെവേണം സ്ഥാനാർത്ഥിയാക്കാൻ. തോമസ് ചാഴിക്കാടനെ കടുത്തുരുത്തിക്ക് മാറ്റി മകനെ ഏറ്റുമാനൂർ നിർത്താനായി മാണിയുടെ അടുത്തശ്രമം. ചാഴിക്കാടൻ ക്നാനായ കാർഡ് പുറത്തെടുത്തു. ഏറ്റുമാനൂരെ സ്ഥാനാർത്ഥിയെ മാറ്റരുതെന്ന് കോട്ടയം ബിഷപ്പുതന്നെ പറഞ്ഞപ്പോൾ മാണി ഒതുങ്ങി. ജോസ് കെ. മാണിക്ക് സീറ്റില്ലാതെയായി.

ജോയ് നടക്കരയുടെയും പി.എം. മാത്യുവിന്റെയും പിന്നിലുള്ള ശക്തിയെയും മാണി തിരിച്ചറിഞ്ഞു -പി.സി. തോമസ് എം.പി. തന്റെ രാഷ്ട്രീയ ഗുരുനാഥനും കേരളകോൺഗ്രസുകാരുടെ ദൈവവുമായ പി.ടി. ചാക്കോയുടെ മകൻ. മാണി ഗ്രൂപ്പിലെ രണ്ടാമൻ.

വക്കിൽ പണിയുമായി തൊടുപുഴയിൽ ഒരുങ്ങിക്കഴിഞ്ഞിരുന്ന തോമസിനെ രാഷ്ട്രീയത്തിലേക്ക് കൈപിടിച്ചിറക്കിയത് മാണി തന്നെയായിരുന്നു. 1987ൽ വാഴൂരിൽ സ്ഥാനാർത്ഥിയായിട്ട് പുത്തരിയങ്കം. നാരായണക്കുറുപ്പും സിൽബന്തികളും കാലുവാരിയതുകൊണ്ട് അത്തവണ കമ്മ്യൂണിസ്റ്റ് സ്ഥാനാർത്ഥി കാണം രാജേന്ദ്രനോട് തോറ്റു. ജോസഫിനോട് മല്ലിട്ടുവാങ്ങിയ മുവാറ്റുപുഴയിൽ സ്ഥാനാർത്ഥിയായി 1989ൽ ലോക്സഭയിലേക്ക് മൽസരിച്ച് വിജയിച്ചു. 1991ലും '96ലും '98ലും '99ലും വിജയം ആവർത്തിച്ചു.

ആകൃതിയിലും പ്രകൃതത്തിലും പിതാവിൽനിന്ന് വ്യത്യസ്തനാണ് തോമസ്. ചാക്കോച്ചന്റെ കപ്പടാമീശയോ ആജ്ഞാശക്തിയോ ഇല്ല. വാഗ്ധാടിയും കുറവു തന്നെ. അപ്പനെപ്പോലെ മികച്ച പാർലമെന്ററിയനുമല്ല തോമസ്. നരസിംഹറാവുവിനെതിരായ അവിശ്വാസ പ്രമേയ ചർച്ചയായാലും വാജ്പേയിയുടെ വിശ്വാസ



ടി.എം. ജേക്കബ്

വിശ്വസ്തനായ ടി.എസ്. ജോണിനേക്കാൾ യുവാവായ ടി.എം. ജേക്കബിനോടായിരുന്നു ജോസഫിന് താൽപര്യം. അങ്ങനെ വിദ്യാഭ്യാസ മന്ത്രിയായ ടി.എം. ജേക്കബ് പാർട്ടിക്കെത്ത് ഗ്രൂപ്പുണ്ടാക്കി ജോസഫിനെ നട്ടംതിരിച്ചു.

വോട്ടെടുപ്പായാലും റബറിന്റെ വിലയിടിവിനെപ്പറ്റിയായിരിക്കും തോമസിന്റെ പ്രസംഗം.

കുറച്ചുകാലമായി കേന്ദ്രമന്ത്രിക്ക്സേരയിലേക്കും തോമസിനൊരു കണ്ണുണ്ട്. പ്രാദേശിക കക്ഷികൾക്ക് വിശിഷ്ട കേരളകോൺഗ്രസിന് ദേശീയ രാഷ്ട്രീയത്തിൽ നിർണായകമായ പങ്കുവഹിക്കാനാകുമെന്നും സംസ്ഥാനത്തിന്റെ സമഗ്ര വികസനത്തിനും തീർച്ചയായും അധ്വാനവശത്തിന്റെ ഉന്നമനത്തിനും കേന്ദ്രത്തിലെ ഭരണപങ്കാളിത്തം സഹായകരമാവുമെന്നുമാണ് തോമസിന്റെ തീയറി. മാണിഗ്രൂപ്പിന് കേന്ദ്രമന്ത്രിയുണ്ടാവുന്നപക്ഷം ഇന്ത്യൻ ഫെഡറലിസം തന്നെ ശക്തിപ്പെടും. കാശ്മീർ സിംഹത്തിന്റെ പുത്രന് ബി.ജെ.പി സർക്കാരിൽ മന്ത്രിയാകാമെങ്കിൽ പി.ടി. ചാക്കോയുടെ മകന് രണ്ടുവട്ടം ആകാം.

ബി.ജെ.പിയുമായുള്ള ബന്ധം ഒരു അഡീഷണലിറ്റിയാകാമെങ്കിലും യു.ഡി.എഫ് വിട്ടുള്ള കളി വേണ്ടെന്നാണ് മാണിയുടെ ലൈൻ. പഞ്ചായത്ത് തെരഞ്ഞെടുപ്പിൽ സന്ധ്യാക്ഷണനെ സന്ധ്യാനായരാക്കി ജയിപ്പിക്കുംപോലാണോ കേന്ദ്രമന്ത്രിസഭാ പ്രവേശം? മെത്രാന്മാർ അംഗീകരിച്ചാലും സോണിയാജി എന്തുവിചാരിക്കും? ഐക്യജനാധിപത്യമുന്നണി വിട്ടാൽ എങ്ങനെ മുഖ്യമന്ത്രിയാകും?

ഏകാംഗ പാർട്ടികളുടെ ഒരു മുന്നണി -ഡെമോക്രാറ്റിക് പാർലമെന്ററി ഫോറം-

ഉണ്ടാക്കി ദേശീയ ജനാധിപത്യ സഖ്യത്തിലേക്കുള്ള വിളിയുംകാത്ത് ഒറ്റക്കാലിൽ നിൽക്കുകയാണ് തോമസ്. സിംരഞ്ജിതസിംഗമാനും പ്രകാശ് അംബേദ്ക്കറുമൊക്കെയുണ്ട് തോമസിന്റെ ഫോറത്തിൽ.

കരുണാകരൻ കഴിഞ്ഞാൽ കേരള രാഷ്ട്രീയം കണ്ട ഏറ്റവും സൂത്രശാലിയായ നേതാവാണ് കെ.എം. മാണി. പാർട്ടി കേരളകോൺഗ്രസായതുകൊണ്ട് ഒരു പരിധിക്കപ്പുറം വളർച്ചയുണ്ടായില്ലെന്നുമാത്രം. പി.സി. തോമസ് അഴിച്ചുവിട്ട കലാപം ഒതുക്കാൻ ദിവസങ്ങൾ പോലും വേണ്ടിവന്നില്ല. കടുത്തുരുത്തി സീറ്റിന്റെ വിശ്വസ്തനായ യുവനേതാവ് സീറ്റിന് ജോർജിന് നൽകി. ഇടുക്കിയിൽ തോമസിനോട് അടുപ്പമുള്ള ജോയി വെട്ടിക്കുഴിയുടെ പേരുവെട്ടി, റോഷി അഗസ്റ്റിനെ സ്ഥാനാർഥിയാക്കി. കലാപകാരികൾ മണിക്കൂറുകൾക്കകം കീഴടങ്ങി. മൽസരിച്ച പതിനൊന്ന് സീറ്റുകളിൽ ഒമ്പതിലും മാണിഗ്രൂപ്പ് വിജയിച്ചു.

ഇത്തവണ രണ്ടാമത്തെ മന്ത്രിസ്ഥാനം മറ്റൊരു കത്തോലിക്കന് നൽകി. റിട്ട. സ്കൂൾ അധ്യാപകനും പാർട്ടി ചെയർമാനുമായ സി.എഫ്. തോമസിന്. അകത്തോലിക്കരായി മാമ്മൻ മത്തായിയും ജോസഫ് എം. പുതുശ്ശേരിയും നായരായി നാരായണക്കുറുപ്പും ഉണ്ടായിരുന്നെങ്കിലും കൂട്ടത്തിൽ സാധുവും വിശ്വസ്തനും ആയതുകൊണ്ടാണ് സി.എഫ്. തോമസിന് കുറി വീണത്. റവന്യൂവിനും നിയമത്തിനുംപുറമെ ഭവന നിർമ്മാണ വകുപ്പും മാണി കൈവശംവെച്ചു. കേവലം രജിസ്ട്രേഷനും ഗ്രാമവികസനവുമെ തോമസിന് കൊടുത്തുള്ളൂ. സി.എഫ്. തോമസിനാണെങ്കിൽ വകുപ്പില്ലാ മന്ത്രിയായിരിക്കാൻപോലും സന്തോഷമേയുള്ളൂതാനും.

മന്ത്രിസ്ഥാനം ഏറ്റവും പാർട്ടി ചെയർമാൻ സ്ഥാനം സി.എഫ്. തോമസ് രാജിവെക്കാ

തോമസിനെതിരെയും നടപടി വേണമെന്ന് വലിയൊരു വിഭാഗം ആവശ്യപ്പെട്ടെങ്കിലും മരിച്ചു പോയ പി.ടി. ചാക്കോയെ ഓർത്ത് മാത്രം മാണിസാർ ക്ഷമിച്ചു.

അങ്ങനെ കേരളകോൺഗ്രസ് ചെയർമാനാകുക എന്ന പി.സി. തോമസിന്റെ സ്വപ്നം (താൽക്കാലികമായെങ്കിലും) പൊലിഞ്ഞു. അധികാരത്തിന്റെ അപ്പക്ഷണങ്ങൾ -ഹൗസിംഗ് ബോർഡ് ചെയർമാൻ മുതൽ കലാമണ്ഡലം ഭരണസമിതി അംഗം വരെ- പങ്കുവെക്കുന്ന കാലമായതുകൊണ്ട് മാണിസാറിനെ പിണക്കാൻ ആർക്കും ഇഷ്ടമില്ല. വെട്ടിക്കുഴി, നടുക്കര ജോയിമാർക്കോ പി.എം. മാത്യുവിനോ മിണ്ടാട്ടമില്ല. മാണിസാറിനെ എതിർക്കാൻ സ്കറിയാ തോമസിനോടൊപ്പം അതിയാന്റെ പെമ്പിള്ളപോലും ഉണ്ടായെന്നുവരുമേ. മാണിസാറിനെ ധിക്കരിച്ചതിന് പടിയിടച്ച് പിണ്ഡംവെച്ച പഴയ ചെയർമാൻ പൊട്ടൻകുളം അപ്പച്ചന്റെ (ജോർജ്ജ് ജെ. മാത്യു, ഇപ്പോൾ കാഞ്ഞിരപ്പള്ളിയിൽനിന്നുള്ള കോൺഗ്രസ് എം.എൽ.എ) ഗതിയാകുമോ പി.സി. തോമസിനെ കാത്തിരിക്കുന്നത്? റബറിന് വിലയുള്ള കാലമായിരുന്നതുകൊണ്ട് അപ്പച്ചന് കോൺഗ്രസിലൊക്കെ പിടിച്ചുകയറാൻ കഴിഞ്ഞു. പിന്നെ കേരളകോൺഗ്രസിന്റെ ചരിത്രവും എഴുതിവെച്ചു. "അനുഭവങ്ങൾ, അടിയൊഴുക്കുകൾ". തോമാച്ചന് അതും പറ്റിയെന്നുവരില്ല. അനുഭവമുണ്ടെങ്കിലും അടിയൊഴുക്ക് അപ്പച്ചനോളമില്ലല്ലോ.

നിയമസഭയിൽ റവന്യൂമന്ത്രിയായി ഒത്തുചേർക്കുന്നവോഴും മാണിസാറിന്റെ മുഖത്തൊരു വിഷാദച്ഛാവി കാണുന്നില്ലേ? ഇടത്തും വലത്തുമിരിക്കുന്നവർ സി.എച്ചിന്റെ മകൻ മുനീറും ടി.കെ. ദിവാകരന്റെ മകൻ ബാബുവും. തൊട്ടടുത്ത ബാലകൃഷ്ണപിള്ളയുടെ ഗണേശൻ. നേരെ എതിർവശത്ത് മുൻനിരയിൽ സി.പി.എയുടെ നിയമസഭാകക്ഷി നേതാവ്, കെ.പി. പ്രഭാകരന്റെ മകൻ രാജേന്ദ്രൻ. പിൻബെഞ്ചുകളിൽ ബേബി ജോണിന്റെയും സി.കെ. വിശ്വനാഥന്റെയും പി.കെ. ശ്രീനിവാസന്റെയും മക്കൾ. കരുണാകരന്റെ മുരളി കെ.പി.സി.സി പ്രസിഡൻറായിരിക്കുന്നു. പത്മജയാണെങ്കിൽ രാജ്യസഭയിലേക്ക് പോകാൻ ഒരുങ്ങിനിൽക്കുന്നു. നമ്മുടെ സന്തതി മാത്രം ഒരു പഞ്ചായത്ത് മെമ്പറെങ്കിലും ആകാതെ... ചിത്തമാംവലിയവൈൻ കീഴമർന്ന് അത്തൽതീർന്ന മാണി സാർ എങ്ങനെയും സഹിക്കും. പാവം കൂട്ടിയമ്മ (ശ്രീമതി അന്നമ്മ മാണിയുടെ കാര്യമോ?

മാനന്യ വായനക്കാരേ, ജോസ് കെ. മാണിയെ തടഞ്ഞുനിർത്താൻ പി.സി. തോമസിനോ മറ്റാർക്കെങ്കിലുമോ കഴിയുമെന്ന് നിങ്ങൾക്ക് തോന്നുന്നുണ്ടോ? നിശ്ചയമായും കഴിയുകേ. അവൻ വീണ്ടും വരികതന്നെ ചെയ്യും. "വെള്ളിമേഘങ്ങൾക്കു മീതെ അഗ്നിവെള്ള തൊന്ന് കാണുന്നു, അപ്പൻ വീണ്ടും വരുന്നു. സത്യവിശ്വാസികളെ ഒരുങ്ങിക്കൊൾവിൻ, ഉണർവുള്ള മണവാട്ടികളേ നിങ്ങളുടെ ദീപങ്ങളെ കൊളുത്തുവിൻ!" കടപ്പാട്: ഈ ലേഖനത്തിന്റെ തലക്കെട്ടിന് മഹാബുദ്ധിജീവിയും ഒരു കർഷകൻ എന്ന നിലക്ക് എല്ലാ കേരളകോൺഗ്രസുകാരുടെയും ഐക്യകാക്ഷിക്കുന്ന വ്യക്തിയുമായ സക്കരിയയുടെ പ്രസിദ്ധമായ കഥയോട് കടപ്പാട്.



ആർ. ബാലകൃഷ്ണപിള്ള

നിരാശമുത്ത് ബാലകൃഷ്ണപിള്ള തന്റെ കക്ഷിയെ ജനതാപാർട്ടിയിൽ ലയിപ്പിച്ചു; പിന്നീട് അവിടെയും ക്ലബ്ബിടിക്കാതെ പിള്ളഗ്രൂപ്പ് പുനരുജ്ജീവിപ്പിച്ചു.

ത്തതിനെപ്പറ്റിയായി പിന്നെ ആക്ഷേപം. 'ഒരാൾക്ക് ഒരു പദവി' എന്ന പഴയ മുദ്രാവാക്യം വീണ്ടും സംഗതമായി. പാർട്ടിയിലെ ഒരു വലിയ വിഭാഗം പി.സി. തോമസ് എം.പി ചെയർമാനായി കാണാൻ ആഗ്രഹിക്കുന്നവരാണ് മുൻ എം.പി സ്കറിയാ തോമസ് തുറന്നടിച്ചു. സി.എഫ്. തോമസ് രാജിക്കത്ത് തന്നെ ഏൽപ്പിച്ചിട്ടുണ്ടെന്നായി കെ.എം. മാണി.

ഏതായാലും ജൂൺ നാലിന് ചരൽക്കുന്നിൽ നടന്ന കേരള കോൺഗ്രസ് സംസ്ഥാന കമ്മിറ്റി, ഒരാൾക്ക് ഒരു പദവി എന്ന് ശരിക്കുന്ന പാർട്ടി ഭരണഘടനയിലെ വ്യവസ്ഥ 'മരവിപ്പിച്ചു'. സി.എഫ്. തോമസിന് പാർട്ടി ചെയർമാനായി തുടരാം. പരസ്യ പ്രസ്താവന നടത്തിയ സ്കറിയാ തോമസിന് സസ്പെൻഷൻ. പി.സി.